



גאווערנער קעטי האקול

אויף תיכף ארויסצוגעבן: 10/5/2021

גאווערנער האקול אנאנסירט 149 מיליאן דאלער אין דירעקט קאמיוניטי שטיצע אויסגעטיילט צו עלטערע ניו יארקער אין לויף פון פאנדעמיע

פינאנצירונג קריטיש צו העלפן עלטערע ניו יארקער טרעפן צו געווענליכע באדערפענישן, בלייבן אין זייערע היימען און קאמיוניטיס, און אפשטעלן דער פארשפרייטונג פון קאויד-19

האקול אדמיניסטראציע פירט נאציאנאלע באמאונג צו מאדערניזירן דעם 'עלטערע אמעריקאנער אקט' און פארברייטערן פעדעראלע אינוועסטירונגען וואס שטיצן קאסט-גינציגע סערוויסעס פאר עלטערע מענטשן

גאווערנער קעטי האקול האט היינט געמאלדן אז אומגעפער 149 מיליאן דאלער אין פעדעראלע הילף איז אויסגעטיילט געווארן צו קאונטיס איבערן סטעיט צו העלפן עלטערע ניו יארקער באקומען זייערע געווענליכע באדערפענישן, בלייבן אין זייערע היימען און קאמיוניטיס, אפשטעלן דער פארשפרייטונג פון דער קאויד-19 ווירוס, און זיך וואקסינירן.

דער באשלוס קומט אין אנערקענונג פון די ריזיגע עקאנאמישע און סאציעלע ביישטייערונגען וואס עלטערע מענטשן האבן געמאכט צו אונזערע קאמיוניטיס און פאמיליעס. די פינאנצירונג שטיצע איז א מוסטער פון ניו יארק'ס אויסצייכענונג אלס דער ערשטער עלטער-פריינטליכער סטעיט אין לאנד, ווי אנגעגעבן דורך דער 'וועלטס געזונטהייט ארגאניזאציע' און עי-עי-אר-פי.

"אונזערע עלטערע באפעלקערונג נויטיגט זיך דרינגענד אין שטיצע, און דאס ניצן פעדעראלע סטימיולוס געלטער וועט פארשטערקערן אונזער סערוויס נעטווארק פאר עלטערע, און אויסציען שטיצע פאר אלע וואס נייטיגן זיך דערין, " האט גאווערנער האקול געזאגט. "פילע עסענשען סערוויסעס וועלן ווייטער אפערירן — עסנווארג און מעדיצינין דעליווערי, טראנספארטאציע, באקעמפן סאציעלע איזאלאציע, און אפשטעלן עלטערע-מענטשן-אביוז און פינאנציעלע אויסשווינדלען, אלס בשעתן שטיצן די פאמיליע מיטגלידער וואס געבן זיך אפ מיט עלטערע מענטשן כדי זיי זאלן זיך קענען אומקערן צו די ארבעט. די באדערפענישן וועלן אנהאלטן אויף ווייטער און וועלן וואקסן נאכ'ן פאנדעמיע, אבער מיין אדמיניסטראציע וועט ארבעטן אומערמידליך צוצושטעלן פאר אונזער עלטערע באפעלקערונג."

אונטן זענען די סומעס סטימיולוס געלטער פאר ניו יארק'ס סערוויס נעטווארק פאר עלטערע מענטשן, לויט'ן ראיאן פון ראיאנישע עקאנאמישע אנטוויקלונג קאונסיל (REDC):

סטימיולוס געלטער אויסגעטיילט	REDC ראיאן
\$11,488,696	Western New York Allegany, Cattaraugus, Chautauqua, Erie, Niagara
\$8,917,053	Finger Lakes

	Genesee, Livingston, Monroe, Ontario, Orleans, Seneca, Wayne, Wyoming, Yates
\$5,401,414	Southern Tier Broome, Chemung, Chenango, Delaware, Schuyler, Steuben, Tioga, Tompkins
\$5,563,927	Central New York Cayuga, Cortland, Madison, Onondaga, Oswego
\$4,355,631	Mohawk Valley Fulton, Herkimer, Montgomery, Oneida, Otsego, Schoharie
\$4,259,349	North Country Clinton, Essex, Franklin, Hamilton, Jefferson, Lewis, St. Lawrence
\$7,136,560	Capital District Albany, Columbia, Greene, Rensselaer, Saratoga, Schenectady, Warren, Washington
\$15,237,162	Hudson Valley Dutchess, Orange, Putnam, Rockland, Sullivan, Ulster, Westchester
\$69,492,838	New York City
\$17,617,519	Long Island Nassau, Suffolk

גאווערנער האקול ארבעט אויך אויף צו בויען אויף די פעדעראלע סטימיולוס אינוועסטירונגען, צוליב דאס אנערקענען אז הילף פאר עלטערע מענטשן און זייערע פאמיליע מיטגלידער וואס גיבן זיך אפ מיט זיי העלפט אויסהאלטן זייערע עקאנאמישע און סאציעלע ביישטייערונגען אין דער קאמיוניטי. ניו יארק פירט אן א 2.7 ביליאן דאלערדיגע נאציאנאלע באמיואנג צו מאדערניזירן דער 'עלטערע אמעריקער אקט', וועלכס איז דער פעדעראלער סטרוקטור פון פינאנצירונג און רעגולאציעס וואס זענען אנווענדליך צו סטעיט און ארטיגע סערוויסעס פראגראמען.

אונטער דער 'עלטערע אמעריקער אקט' ווערן ניו יארק'ס סערוויסעס פאר עלטערע הויפטזעכליך פינאנצירט דורך סטעיט און קאונטי געלטער, וועלכע קומען אויס צו זיין 85 פראצענט פון פראגראם קאסטן, ווען פארגליכן צו א פעדעראלע ביישטייערונג פון 15 פראצענט. און טראצדעם וואס דער פעדעראלער טייל איז באדייטנד געשטיגן אונטער דער 'אמעריקען רעסקיו פלען', רופט דאך גאווערנער האקול פאר ווייטערדיגע פאנדינג צו טרעפן צו דער נעטווארק'ס וואקסנדע פאראנטווארטליכקייט אזוי ווי עס העכערט זיך די צאל עלטערע מענטשן אין דער באפעלקערונג.

דער גאווערנער'ס פלאן וועט ברענגען נאך 175 מיליאן דאלער צו ניו יארק. דער OAA מאדערניזאציע באמיואנג וועט אויך אפדעיטען פארעלטערטע טיילן פון דעם אקט, אדרעסירן דאס וואס דער פאנדעמיע האט אונז געלערנט, און פארברייטערן און אינאוויין סערוויס דעליווערי.

דער ניו יארק סטעיט אפיס פאר עלטערע ('אפיס פאָר דע עידישינג, NYSOFA) ארבעט אין שותפות מיט א נעטווארק פון 59 ארטיגע אגענטורן פאר עלטערע, וועלכע שטעלן צו העכסט-נויטיגע סערוויסעס אין יעדן קאונטי, אריינגערעכנט היים-דעליווערטיע אדער געמיינשאפטליכע מאלצייטן, ערנערונג ראט און בילדונג, אפרוה, לעגאלע סערוויסעס, פערזענליכע קעיר, קעיס מענעדזשמענט, טראנספארטאציע, העלט אינשורענס ראט, אדוואקאטיר ארבעט מאטעריאלן פאר איינוואוינער פון לאנג-טערמיניגע

איינריכטונגען (מושב זקנים), און נאך. דער נעטווארק נעמט אריין 1,176 קאנטראקטאר, 777 סיניאר צענטערס, 819 געמיינשאפליכע מאלצייט ערטער, 315 צענטראלע קיכער, און 2,057 היים-דעליוועריטע מאלצייט ראוטס.

סענאט מאיאריטעט פירער טשארלס שומער האט געזאגט, "כאטש דער פאנדעמיע האט געענדערט יעדן פאצעט פון לעבן אין ניו יארק, האט עס אבער געהאט א באזונדער שווערע איינפלוס אויף די לעבנס פון עלטערע ניו יארקער, דורך דאס אוועקנעמען פון אונז צופיל און דאס איבערלאזן פילע וואס קענען זיך אליין קיין עצה געבן מיט פשוט'ע באדערפענישן, אלס מורא אז זיי וועלן פארלירן זייערע היימען און ווערן איזאלירט פון זייערע קאמיוניטיס. ווען איך האבן געפירט דער 'אמעריקען רעסקיו פלען' צום דורכפירן אינ'ם סענאט, האב איך באזונדערס געקעמפט פאר בייגיקייט אין סטעיט-אלאקירטע געלטער כדי אז ניו יארק זאל קענען אדרעסירן ענינים וועלכע ווערן נאך מער אנגעזעהן אלס רעזולטאט פון דער קאוויד פאנדעמיע, איבערהויפט פאר אונזער מערסט באדערפטיגע איינוואוינער, ווי צום ביישפיל עלטערע מענטשן. מיר מוזן ווייטער שטיצן אונזערע עלטערע ניו יארקער בשעת מיר ערהוילן זיך פון דער פאנדעמיע, און עס פריידט מיר צו ארבעטן אינאיינעם מיט גאווערנער האקול צו ליפערן הילף פאר אונזערע בירגער וואס נייטיגן זיך דערין דאס מערסטע."

קאנגרעסמאן דזשאו מארעלע האט געזאגט, "יעדע איינציגע ניו יארקער קומט זיך די געלעגנהייט צו עלטערן מיט כבוד מיט די באקוועמליכקייט פון זייערע אייגענע וואוינונגען אין זייערע אייגענע קאמיוניטיס. איך שטאלציר מיך צו האבן געהאלפן ליפערן די געלטער צו שטיצן די טוישנדע געברויכן פון פאמיליעס פון יעדן עלטער און יעדע מאס פעאיקייט, איבערהויפט אין לויף פון דער קאוויד-19 קריזיס. איך בין דאנקבאר צו גאווערנער האקול פאר איר אומערמידליכע ארבעט צו שטיצן עלטערע מענטשן און איך קוק ארויס פארצוזעצן ווייטער אונזער מיטארבעטשאפט אויף אויסצורייכטען אונזער עלטערע באפעלקערונג מיט די מיטלען אין וואס זיי נייטיגן זיך אויף צו קענען בליען."

קאנגרעסמאן מאנדעיר דזשאוונס האט געזאגט, "איך שטאלציר מיך צו האבן געהאלפן ערלעדיגן די פאָנדינג אלס טייל פון דער 'אמעריקען רעסקיו פלען', און איך אפלאדיר דער האקול אדמיניסטראציע פאר'ן עס לייגן צו א גוטן ניצן פאר אונזערע קאמיוניטיס. אונזערע סיניארס זענען העכסט-נייטיגע מיטגלידער פון אונזערע קאמיוניטיס און מיר האבן א מאראלישע חיוב צו פארזיכערן אז זיי קענען לעבן ווייטער מיט כבוד. אזוי ווי מיר קומען ארויס פון דער קאוויד-19 פאנדעמיע, וועט די פאָנדינג זיין קריטיש-וויכטיג צו באשיצן די געזונט, זיכערהייט, און פרנסה פון די סיניארס אין וועסטשעסטער, ראקלענד, און לענגאויס ניו יארק."

NYSOFA דירעקטאר גרעג אלסען האט געזאגט, "דער פאנדעמיע האט אנטפלעקט פאר'ן לאנד ווי נייטיג עס איז דער נעטווארק פאר עלטערע אויף צוזשטעלן סערוויסעס, אפשטעלן דער פארשפרייטונג פונ'ם ווירוס, האלטן מענטשן זיכער און ראטעווען לעבנס. מיר האבן שוין קרוב צו 50 יאר ערפארונג אין ארבעטן מיט עלטערע מענטשן צו זען עס זאל אנקומען צו זיי די בענעפיטן וואס קומט זיך זיי, טרעפן דזשאבס, בלייבן געזונט, און צושטעלן סערוויסעס וואס וועלן זיי האלטן דארט וואו זיי ווילן זיין — אין זייערע היימען און קאמיוניטיס וואס זיי וועהלן זיך פאר זיך — פאר א דורכשניטליכער סערוויס קאסט פון אונטער 10,000 דאלער א יאר פער מענטש. מיר מוזן אלע שפילן אונזער ראלע צו באקעמפן דיסקרימינרן קעגן עלטערע און סטערעאטיפן און צו אנערקענען ווי ווערטפול עס איז דער באפעלקערונג. עס איז צוליב דער גאווערנער'ס פירערשאפט וואס אונזער נעטווארק איז אזוי סוקסעספול, און איך שטאלציר מיך זייער מיט זייער ראלע, איבערהויפט בשעת דאס אפרופן זיך אין לויף פון דער פאנדעמיע, פארן אנהאלטן ווייטער אויפצוקומען מיט נייע המצאות און ארבעטן שווער אויף צו טרעפן צו די געברויכן אין אזא שווערע צייט."

עי-עי-אר-פי (AARP) ניו יארק סטעיט דירעקטארין בעט פינקעל האט געזאגט, "דער איבערווינגדער מערהייט פון עלטערע מענטשן ווילן בלייבן אין זייערע היימען און קאמיוניטיס, און עס איז אן עיקרדיגע פריאריטער זיי צו האלטן זיכער און געזונט. עי-עי-אר-פי ניו יארק באדאנקט זיך פאר גאווערנער האקול פארין פארזיכערן אז די פעדעראלע הילף העלפט ניו יארקער לענגאויס דעם סטעיט, און אויף פארזעצן ווייטער צו מאכן ניו יארק — דער ערשטער סטעיט זיך אנצושליסן אין דער עי-עי-אר-פי / זועלט געזונטהייט ארגאניזאציע נעטווארק פון עלטערע-גינציגע סטעיטס און קאמיוניטיס נאך צוריק יאן 2017 — א גינציגער פלאץ צו וואוינען פאר מענטשן אין יעדן עלטער."

NYSAC עקזעקיוטיוו דירעקטאר סטיווען דזשעי. אקוואריא האט געזאגט, "קיינער האט נישט געצאלט קיין העכערע פרייז פארין קאוויד-19 פאנדעמיע ווי עלטערע מענטשן אין ניו יארק, סיי אין לעבנס פארלוסט און סיי אין די צושטערונגען צו סערוויסעס וואס האבן געהאלפן עלטערע צו לעבן מיט כבוד. דורכאויס דער פאנדעמיע זענען קאוונטי אפיסעס פאר עלטערע מענטשן געווען אויף די פארנט-ליניעס, פארזיכערנדיג אז עלטערע ניו יארקער האבן ווייטער צוטריט צו עסן, און ארויסהעלפנדיג מיט קאוויד וואקסינאציע אינציאטיוון, אלס ביישפילן פון נאך אסאך אזעלכע. מיר באדאנקען זיך פאר גאווערנער האקול פארין אויסטיילן די געלטער, ווייל דאס איז קריטיש-וויכטיג צו שטיצן די עסענשעלי פארנט-ליניע ארבעט וואס קאוונטיס מאכן אויף צו שטיצן עלטערע ניו יארקער און זייערע פאמיליעס, און אונז העלפן ווייטער ארבעטן אינאיינעם — קאוונטיס, דער סטעיט, און אונזערע ארטיגע קאמיוניטי סערוויס אגענטורן — צו האלטן אונזערע סיניארס זיכער און געזונט."

אָסאַסיעשען אָן עידשינג אין ניו יארק (AANYS) עקזעקיוטיוו דירעקטאר בעקי פריוו האט געזאגט: "דער אָסאַסיעשען אָן עידשינג אין ניו יארק אפלאדירט די נויטיגע און ממשותדיגע אינוועסטירונגען אין עידזשינג סערוויסעס וואס די פאָנדס וועלן צוגעבן. דער נעטווארק פון 59 אגענטורן אויף עידזשינג זענען העכסט-נייטיג צו די געזונטהייט, זיכערהייט, און וואוילזיין פון עלטערע מענטשן און זייערע פאמיליעס, און קאוויד-19 האט געהעכערט דער פארלאנג פאר סערוויסעס מיט באלד 100 פראצענט. אונזער נעטווארק איז שטערקער און בעסער געווארן מיט די צוגעגעבענע פינאנצירונג, און אונזערע מיטארבעטער ביי ניו יארק סטעיט אָפּיס פאָר דע עידזשינג האבן פלייסיג געארבעט צו פארזיכערן אז די געלטער גייען גיך ארויס צו הילף-געבער אין דער קאמיוניטי. מיר זענען דאנקבאר פאר גאווערנער האקול און איר לאנג-אנגייענדע שטיצע פאר דער סערוויס נעטווארק פאר עלטערע, און איר איבערגעגעבנקייט צו פארזיכערן אז עלטערע ניו יארקער קענען זיך עלטערן מיט כבוד, זעלבסטשענדיגקייט, און אכטונג."

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)